

अभी फिर बदलेगा मौसम का मिजाज

छतरपुर-टीकमगढ़-निवाड़ी में भारी बारिश का अलर्ट जारी
नागरिकों से बरसात के मौसम में सावधानी बरतने के लिए कहा

नवदुनिया रिपोर्टर
छतरपुर, 16 जुलाई, बुंदेलखंड में बारिश एक बार फिर रफ्तार पकड़ने वाली है। एक दौर की तबाही के बाद मौसम का मिजाज फिर बदलने लगा है। मौसम विभाग ने चेतावनी दी है कि बुधवार और गुरुवार को तेज हवाओं के साथ गरज-चमक और बारिश हो सकती है। कहीं-कहीं बिजली गिरने की भी आशंका जताई गई है।
जानकारी के अनुसार छतरपुर, टीकमगढ़, निवाड़ी इन तीनों जिलों में भारी बारिश का अलर्ट जारी किया गया है। प्रशासन और आम जनता को सतर्क रहने की सलाह दी गई है। मौसम विशेषज्ञों के अनुसार इस साल बुंदेलखंड में बारिश का



पैटन पूरी तरह से उलट गया है। पिछले वर्षों में जहाँ सबसे कम बारिश होती थी, इस बार वहीं सबसे ज्यादा वर्षा दर्ज की गई है। खासकर निवाड़ी, टीकमगढ़, छतरपुर और

बुंदेलखंड में दोबारा बन रहा है बारिश का सिस्टम

नागरिकों को चाहिए कि वे खुले मैदानों और पेड़ों के नीचे खड़े होने से बचें, क्योंकि बिजली गिरने का खतरा बढ़ सकता है। खराब रास्तों और पुराने पुलों से बचकर निकलें। कई जगह जलभराव की स्थिति बन सकती है। कृषि से जुड़े लोग खेतों में जाते समय मौसम अपडेट जरूर चेक करें।

सागर जिले के बंडा, शाहगढ़, मालथौन जैसे इलाकों में इस बार औसत से ज्यादा बारिश दर्ज की गई है। मौसम विशेषज्ञों का मानना है कि यह परिवर्तन मानसून का दिशा और अरब सागर की नमी से जुड़ा हुआ हो सकता है, इसलिए आने वाले दिनों में बारिश का मजबूत सिस्टम बन सकता है भारी बरसात के साथ ही शहरों में जनजीवन भी प्रभावित हो सकता है। नागरिकों से सतर्क रहने की अपील प्रशासन ने की है।

लापरवाही के 'सिस्टम' ने ले ली जान

दुर्घटना के बाद घायल के इलाज में देरी, नहीं मिली एम्बुलेंस
अस्पताल रिक्तों में घायल को महिला दर्ज किया

खजुराहो, 16 जुलाई. स्वास्थ्य व्यवस्था की लापरवाही एक बार फिर उजागर हुई है। मंगलवार शाम शहर में गंभीर सड़क दुर्घटना के बाद इलाज में देरी के चलते 45 वर्षीय व्यक्ति की जान चली गई। इस हादसे में प्रशासनिक और चिकित्सकीय स्तर पर कई चूकें सामने आई हैं।
जानकारी के अनुसार संकरा पुरवा निवासी कोमल पत्नी और बेटी के साथ सब्जी लेने निकले थे, तभी घर से कुछ ही दूरी पर उनकी बाइक हादसे का शिकार हो गई। पत्नी की साड़ी बाइक के पहिए में उलझ गई, जिससे गाड़ी असंतुलित होकर गिर पड़ी। हादसे में कोमल और उनकी पत्नी घायल हो गए, जबकि बेटी को हल्की

बता दी सबसे बड़ी चूक अस्पताल रिक्तों में हुई, जहां कोमल को महिला के रूप में दर्ज कर दिया गया। इस कारण पोस्टमार्टम प्रक्रिया में भी बाधा आई। मुख्य चिकित्सा एवं स्वास्थ्य अधिकारी (सीएमएचओ) डॉ. आरपी गुप्ता ने बताया कि उन्हें इस घटना की जानकारी नहीं थी, लेकिन अब मामले की जांच कराई जाएगी। वहीं, खजुराहो थाना प्रभारी सुरभि शर्मा से संपर्क करने की कोशिश की गई, लेकिन जवाब नहीं मिल सका।



चोटें आईं। स्थानीय लोगों की मदद से घायलों को पहले टैक्सियों से खजुराहो अस्पताल पहुंचाया गया, यहां डॉक्टरों ने कोमल की हालत गंभीर होने के चलते उन्हें जिला अस्पताल रेफर कर दिया, लेकिन एम्बुलेंस उपलब्ध न होने के कारण परिवारों को रुपये खर्च कर निजी वाहन से उन्हें जिला अस्पताल ले जाना पड़ा। दुर्भाग्य

यहीं नहीं रुका। जिला अस्पताल पहुंचने के बाद डॉक्टरों ने कोमल को ग्वालियर रेफर कर दिया, लेकिन डेढ़ घंटे तक एम्बुलेंस उपलब्ध नहीं हो सकी। इस दौरान कोमल स्ट्रेचर पर अस्पताल के बाहर ही पड़ा रहा, जब तक उन्हें दोबारा अस्पताल के अंदर ले जाया गया, तब तक उनकी सांसे थम चुकी थीं।

एक नजर में

पौधे लगाकर नशा मुक्ति की शपथ ली

बैतूल। प्रधानमंत्री कॉलेज ऑफ एवसीलेंस जेएच कॉलेज में राष्ट्रीय सेवा योजना द्वारा पौधे लगाकर नशा मुक्ति की शपथ ली। कार्यक्रम प्राचार्य डॉ. मीनाक्षी चौबे के संरक्षण में, जिला संगठन डॉ. सुखदेव डोंगरे के मार्गदर्शन में, एनएसएस कार्यक्रम अधिकारी प्रो. शंकर सतनकर, श्रीमती गीता माली और स्वयंसेवकों की उपस्थिति में महाविद्यालय परिसर में 51 पेड़ लगाए गए साथ ही महाविद्यालय कि प्राचार्य द्वारा नशा मुक्ति पर शपथ ग्रहण कराई गई। इस मौके पर प्रो. शंकर सतनकर ने बताया कि युवा पीढ़ी को मेहनत का नशा करना चाहिए यह सबसे सर्वोत्तम है। किसी भी प्रकार का नशा स्वास्थ्य और परिवार के लिए बहुत हानिकारक होता है। इस कार्यक्रम को सफल बनाने में वरिष्ठ स्वयंसेवक अंजली नागरे, आयुष नागरे, इशिताक अली, नितिन पवार, कामनी खडसे, कीर्ति अडलक, कशिश धाडसे, खुशी पारखे, भूमिका देशमुख आदि 30 स्वयंसेवक का सहायनीय योगदान रहा।

कुनबी समाज का प्रतिभा सम्मान समारोह 20 को

बैतूल। जिला क्षत्रिय लोणारी कुनबी समाज संगठन के तत्वावधान में प्रतिभा सम्मान समारोह एवं कैरियर गाइडेंस का आयोजन किया जा रहा है। प्रतिभा सम्मान समारोह के संयोजक रविशंकर पारखे ने बताया कि प्रतिभा सम्मान समारोह 20 जुलाई रविवार को सुबह 11 बजे से शिवाजी सांस्कृतिक भवन, सदर, बैतूल में आयोजित किया जा रहा है। जिसमें कक्षा 10वीं व 12वीं में 85 प्रतिभा से अधिक अंक प्राप्त करने वाले एवं अन्य प्रतिभावान छात्र-छात्राओं का सम्मान किया जाएगा। प्रतिभा सम्मान समारोह समिति के अध्यक्ष पी.आर. धोटे एवं कुनबी समाज के जिलाध्यक्ष प्रवीण ठाकरे ने प्रतिभागियों से नवीन मैट्रिकल स्टोर, कोठी बाजार एवं तरुण एजेंसी, सदर, बैतूल से आवेदन पत्र प्राप्त करने एवं 17 जुलाई तक फार्म जमा करने का अनुरोध किया है।

दिशा मीटिंग 17 जुलाई को

बैतूल। केंद्रीय राज्यमंत्री जनजातीय व सासद श्री दूरीदास उडके की अध्यक्षता में 17 जुलाई को दोपहर 11.30 बजे कलेक्टर सभागार में दिशा मीटिंग का आयोजन किया जाएगा।

निरीक्षण कलेक्टर ने जेएच कॉलेज में बीएलओ प्रशिक्षण का किया निरीक्षण

बीएलओ प्रशिक्षण प्राप्त करें, त्रुटिरहित मतदाता सूची तैयार की जाए: कलेक्टर

बैतूल। भारत निर्वाचन आयोग के नवीन दिशा निर्देशों के अनुसार सभी बीएलओ गंभीरतापूर्वक प्रशिक्षण प्राप्त करें। मतदाता सूची तैयार करने, जरूरी दस्तावेजों को भरने और संकलन करने संबंधी बारीकियों को अच्छे से समझे।
त्रुटिरहित और विश्वसनीय मतदाता सूची तैयार करने के अपने दायित्व को तत्परता से निर्वहन करें। यह बात कलेक्टर एवं जिला निर्वाचन अधिकारी बैतूल नरेंद्र कुमार सूर्यवंशी ने बुधवार को जिला मुख्यालय स्थित पीएमश्री जेएच पीजी कॉलेज बैतूल में आयोजित प्रशिक्षण में शामिल सभी बीएलओ से कहीं। कलेक्टर श्री सूर्यवंशी ने प्रशिक्षण का

कार्यक्रम: नर्मदापुरम आईजी पहुंचे बैतूल बाजार के सांदीपनि स्कूल

बैतूल। प्रदेशभर में चलाए जा रहे नशे से दूरी है जरूरी जनजागरूकता अभियान के अंतर्गत बुधवार को बैतूल बाजार स्थित सांदीपनि स्कूल में भव्य जागरूकता कार्यक्रम आयोजित किया गया।
कार्यक्रम में मुख्य अतिथि के रूप में नर्मदापुरम रेंज के पुलिस महानिरीक्षक (आईजी मिथिलेश कुमार शुक्ला शामिल हुए। दोपहर 2 बजे से आरंभ हुए इस आयोजन में स्कूल के छात्र-छात्राएं, शिक्षकगण, नगर परिषद के जनप्रतिनिधि एवं पुलिस अधिकारी उपस्थित रहे। कार्यक्रम के दौरान पुलिस अधीक्षक बैतूल



निश्चल एन. झारिया ने छात्रों को संबोधित करते हुए बताया कि भारत में नशे के कारण प्रतिवर्ष लगभग 15 करोड़ युवा प्रभावित होते हैं। बैतूल जिले में भी 1 जनवरी 2025 से अब तक 20 नारकोटिक्स प्रकरण दर्ज किए गए हैं, जिनमें 9 मामले गांजा और 11 मामले अफीम से संबंधित हैं। लगभग 20 एकड़ क्षेत्र में की जा रही अफीम की अवैध खेती को नष्ट किया गया है, जो वर्ष 2021 से संचालित थी। एसपी श्री झारिया ने बताया कि अफीम एक ऐसा मादक

पदार्थ है जिससे अन्य अनेक घातक ड्रग्स बनाए जाते हैं। उन्होंने यह भी बताया कि नशे के प्रभाव में आकर 78 नाबालिग बच्चों ने अपराध किए हैं। उन्होंने बच्चों से अपील की कि वे नशे से दूर रहें, पढ़ाई में मन लगाएं और देश के उज्वल भविष्य का निर्माण करें। आईजी मिथिलेश कुमार शुक्ला ने भी बच्चों को नशे से होने वाले दुष्प्रभावों के बारे में जागरूक किया और कहा कि यदि आपके पास-पास कोई व्यक्ति नशा करता है, तो उसे समझाइए और रोकिए। उन्होंने उपस्थित सभी बच्चों व जनप्रतिनिधियों को नशे से दूरी है जरूरी की शपथ भी दिलाई।

कावड़ यात्रा के सफल आयोजन को लेकर तैयारी में जुटे युवा

बैतूल। श्री शिव मंदिर उत्सव समिति विनोबा नगर एवं श्री माता मंदिर समिति शंकर नगर बैतूल द्वारा लगातार 5 वे वर्ष भी कावड़ यात्रा का आयोजन किया जा रहा है, कावड़ यात्रा के सफल आयोजन को लेकर आयोजन समिति के दर्जन युवा पिछले एक माह से तैयारी में जुटे हुए हैं आगामी 21 जुलाई को खेड़ी ताप्ती से निकलने वाली इस कावड़ यात्रा का विभिन्न मार्गों पर स्वागत सत्कार भी किया जाना है, यात्रा का समापन विनोबा वाई स्थित शिव मंदिर में होगा। आयोजन में अधिक से अधिक श्रद्धालु शामिल हो सके इसके लिए नागरिकों और श्रद्धालुओं को इसमें शामिल होने के लिए समिति द्वारा आमंत्रण दिए जा रहे हैं। यह कावड़ यात्रा प्रातः 7 बजे खेड़ी ताप्ती से प्रारंभ होकर पूरे उत्साह और धार्मिक वातावरण के बीच विनोबा वाई स्थित श्री शिव मंदिर पहुंचेगी। कावड़ यात्रा के दूसरे दिन मंगलवार 22 जुलाई को सुबह 10 बजे से शाम 4 बजे तक श्री शिव मंदिर विनोबा नगर में रूद्राभिषेक और महाप्रसादी वितरण का आयोजन किया गया है। श्री शिव मंदिर उत्सव समिति विनोबा नगर एवं श्री माता मंदिर समिति शंकर नगर बैतूल द्वारा समस्त नगरवासियों को कावड़ यात्रा एवं रूद्राभिषेक महोत्सव में शामिल होने के लिए आमंत्रित किया जा रहा है।

सुब्रतो मुखर्जी कप में टिकारी स्कूल उपविजेता

बैतूल। राज्य स्तरीय सुब्रतो मुखर्जी कप फुटबॉल प्रतियोगिता के फाइनल मुकाबले में संभाग नर्मदापुरम का प्रतिनिधित्व कर रही शासकीय उच्चतर माध्यमिक विद्यालय टिकारी की बालिका वर्ग की टीम उपविजेता रही। यह प्रतियोगिता मध्यप्रदेश शासन के शिक्षा विभाग द्वारा आयोजित की गई थी। फाइनल मुकाबले में दमदार प्रदर्शन करने वाली टीम में पिंकी, सलोनी, तमन्ना, हर्षल, प्रियांशु, सरस्वती, मौसमी, प्रियंका, सुहाना, साधना, शारदा और आयुषी शामिल रहीं। इन सभी बालिकाओं ने पूरे टूर्नामेंट में शानदार खेल का प्रदर्शन कर अपने विद्यालय और संभाग का



नाम रोशन किया। टीम का प्रशिक्षण महिला कोच निकिता उडके और सह प्रशिक्षक कृष्णाकान्त उडके के मार्गदर्शन में हुआ। उनकी मेहनत और खिलाड़ियों की लगन का ही परिणाम रहा कि टीम राज्य स्तर तक पहुंची और उपविजेता बनी विद्यालय के प्राचार्य संतोष कुमार पाटिल ने उपविजेता बनने पर पूरी टीम को बधाई देते हुए सभी खिलाड़ियों को सहभागिता प्रमाण पत्र और उपविजेता ट्रॉफी के साथ सम्मानित किया। उन्होंने कहा कि यह उपलब्धि विद्यालय के लिए गर्व की बात है और इससे अन्य छात्रों को भी खेलों में भाग लेने की प्रेरणा मिलेगी।

जर्जर भवनों को लेकर प्रशासन उदासीन

भैंसदेही। भैंसदेही में आम आदमी पार्टी के ब्लॉक अध्यक्ष पवन मनवर के नेतृत्व में आप कार्यकर्ताओं ने मंगलवार को जनसुनवाई में पहुंचकर जनपद पंचायत सीईओ को ज्ञापन सौंपा। ज्ञापन में कहा गया है कि भैंसदेही नगर में कई भवन 70 वर्ष से पुराने हैं और जर्जर हो चुके हैं। इनके गिरने का खतरा बना हुआ है, लेकिन प्रशासन इस पर ध्यान नहीं दे रहा है। भैंसदेही के बस स्टैंड में मौजूद रैन बसेरा एवं सिविल लाइन के ऐसे भवन जो खंडहर के रूप में खड़े हैं, जो कभी भी गिर सकते हैं। शासन के जिम्मेदार अधिकारी इस खंडहर पड़े भवन



की वास्तविकता से बखूबी परिचित हैं, लेकिन फिर भी शासन के अधिकारी इस ओर ध्यान नहीं दे रहे हैं। आप नेता पवन मनवर ने मांग की है कि इन जर्जर भवनों को तत्काल डिस्मेंटल किया जाए। उन्होंने कहा कि अगर यह जर्जर भवन गिरते हैं तो भारी जान-माल

27 को जिला कार्यकारिणी एवं आजीवन सदस्यों का सम्मेलन

बैतूल। 27 जुलाई को वैश्य महासम्मेलन मध्यप्रदेश की बैतूल जिला कार्यकारिणी एवं आजीवन सदस्यों का सम्मेलन विजय भवन नगर पंचायत शाहपुर में आयोजित किया जा रहा है। उक्त कार्यक्रम में जिले भर के आजीवन सदस्य व प्रदेश वैश्य घटक शामिल होंगे। उक्त कार्यक्रम में मुख्य रूप से जिले के वैश्य समाज समाज की ऐसी प्रतिभाओं को सम्मानित किया जाना प्रस्तावित है, जिन्होंने विभिन्न क्षेत्रों में उल्लेखनीय योगदान दिया है एवं समाज, जिले तथा राज्य का गौरव बढ़ाया है। उक्त कार्यक्रम में प्रदेश अध्यक्ष व अन्य अतिथिगण सम्मिलित होंगे। सम्मान हेतु

निम्नलिखित क्षेत्रों में विशिष्ट उपलब्धि रखने वाले समाज बंधुओं के विवरण आमंत्रित किए जाते हैं। शिक्षा (दसवीं एवं बारहवीं कक्षा में उच्च अंक प्राप्त किया हो), चिकित्सा, विधि एवं न्याय, प्रशासनिक सेवा, उद्यमिता एवं व्यापार, कला, संगीत, साहित्य एवं संस्कृति, खेल, समाजसेवा, विज्ञान एवं तकनीक अन्य विशिष्ट क्षेत्रों में योगदान दिया हो। उक्त कार्यक्रम को सफल बनाने की अपील वृहद वैश्य समाज से की गई है। अपीलकर्ताओं में प्रदेश

महामंत्री राजीव खंडेलवाल, संरक्षक बिरदीचंद पगारिया, प्रदेश कार्यकारिणी सदस्य तपन मोनू खंडेलवाल, जिला प्रभारी आशीष अग्रवाल, जिला अध्यक्ष अखिलेश गोटी, जिला उपाध्यक्ष राजेश जायसवाल, महिला जिला अध्यक्ष अमिता गुप्ता, जिला महामंत्रीगण हेमंत पगारिया, संजय अग्रवाल पाथाखेडा, अनिल बांगड, रेखा शिवहरे तहसील अध्यक्ष देवेन्द्र जैन मुलताई, चिंचोली नगर परिषद अध्यक्ष वर्षा मालवीय, उपाध्यक्ष वर्षा आवलेकर, तहसील अध्यक्ष जितेन्द्र सूर्यवंशी, प्रभारी आशीष सोनी, रितेश मालवीय, उमेश पेठे, शाहपुर तहसील अध्यक्ष शिवकी नायक, प्रभारी अखिलेश जैन, प्रेमनारायण गुप्ता, श्रीनारायण गुप्ता, भौरा संजय खंडेलवाल, आमला तहसील अध्यक्ष संजय साहू, पूर्व अध्यक्ष महेश साहू, जयदीप रूनवाल, राजू (राजकुमार) अग्रवाल, उषभ गोटी, मुकेश गुप्ता, हेमंत राँका महिला ईकाई शाहपुर शिवानी साहू, ब्रद्धा खंडेलवाल, विनीता गर्ग, नतून लुहाडिया, अंजना खंडेलवाल, ममता खंडेलवाल, सुनीता खंडेलवाल, भावना जैन आदि शामिल हैं।

विद्यार्थियों ने ली नशा मुक्त जीवन की शपथ

बैतूल। जेएच महाविद्यालय बैतूल में बुधवार 16 जुलाई को नशे से दूरी है जरूरी अभियान के अंतर्गत एक व्यापक नशा मुक्ति जागरूकता कार्यक्रम का आयोजन किया गया। इस विशेष कार्यक्रम का आयोजन कॉलेज की प्राचार्य डॉ. मीनाक्षी चौबे के संरक्षण में किया गया, जबकि संयोजन की भूमिका क्रीडा अधिकारी डॉ. नीलिमा पीटर ने निभाई। कार्यक्रम का संचालन राष्ट्रीय सेवा योजना के कार्यक्रम अधिकारी प्रो. शंकर सतनकर द्वारा किया गया। जिला संगठक डॉ. सुखदेव डोंगरे ने उपस्थित छात्र-छात्राओं को विभिन्न प्रकार के नशों की जानकारी दी और बताया कि कैसे यह धीरे-धीरे व्यक्ति के मानसिक और शारीरिक स्वास्थ्य को क्षति पहुंचाते हैं। वरिष्ठ प्राध्यापक डॉ. पल्लवी दुबे ने



विद्यार्थियों को नशे से बचने के व्यावहारिक उपाय समझाए और बताया कि कैसे सकारात्मक सोच, व्यायाम और आत्मनियंत्रण से नशे की आदतों पर नियंत्रण पाया जा सकता है। इस अवसर पर गंज थाना प्रभारी सरविंद धुवें अपनी टीम के साथ मौजूद रहे और उन्होंने छात्रों को नशे से जुड़ी कानूनी जटिलताओं, सामाजिक नुकसान और पारिवारिक संकटों की गहन